

राज्यातील सर्व विमानतळांच्या
विकास कामांमध्ये /धोरणांमध्ये
सुसूत्रता व समन्वय ठेवण्याबाबत.

महाराष्ट्र शासन
सामान्य प्रशासन विभाग
शासन निर्णय क्र. मवि-१२१७/प्र.क्र.१७४/ २८-अ
हुतात्मा राजगुरु चौक, मादाम कामा रोड,
मंत्रालय, मुंबई ३२.
दि. १० नोव्हेंबर, २०१७.

प्रस्तावना :

राज्य शासन स्तरावर “विमानचालन” हा विषय सामान्य प्रशासन विभागाकडे आहे. या विभागाकडून महाराष्ट्रातील विमानतळांच्या विकासासाठी “महाराष्ट्र विमानतळ विकास कंपनी मर्या.” निर्माण करण्यात आलेली आहे. महाराष्ट्र राज्यात सद्यस्थितीत सर्वसाधारणपणे २८ विमानतळे आहेत. तथापि, या सर्व विमानतळांचे Owner व Operator वेगवेगळे आहेत. या विमानतळांपैकी काही विमानतळांचे प्रचालन व व्यवस्थापन भारतीय विमानपत्तन प्राधिकरण, केंद्र शासनाचा संरक्षण विभाग, महाराष्ट्र विमानतळ विकास कंपनी, सिडको, एम.आय.डी.सी., सार्वजनिक बांधकाम विभाग यांसारख्या शासकीय आस्थापना तर काही विमानतळांचे प्रचालन व व्यवस्थापन रिलायन्स कंपनीसारख्या खाजगी कंपन्यांकडून करण्यात येत आहे. राज्य शासनाच्या सर्व विमानतळांच्या विकासाची कामे विविध विभागांमार्फत होत असल्यामुळे सदर विकास कामे/ धोरणांमध्ये सुसूत्रता व समन्वय रहावा, यासाठी राज्य शासन स्तरावर एकाच विभागाकडे समन्वयाची जबाबदारी निश्चित करण्याची बाब शासनाच्या विचाराधीन होती.

२. तसेच, केंद्र शासनाची “उडान (RCS)” योजना राज्यात राबविण्यासाठी सामान्य प्रशासन विभागाने केंद्र शासनाशी सामंजस्य करार (MoU) केलेला आहे. सदर योजनेसाठी राज्यातील पुढील विमानतळे अधिसूचित करण्यात आलेली आहेत. अ) अमरावती ब) गोंदिया क) नाशिक ड) जळगाव इ) नांदेड फ) सोलापूर ग) कोल्हापूर ह) रत्नागिरी ई) सिंधुदुर्ग. सदर विमानतळांवर कण्यात येणाऱ्या विकास कामे/ धोरणांमध्ये सुसूत्रता व समन्वय रहावा, यासाठी महाराष्ट्र विमानतळ विकास कंपनी मर्या. ला नोडल एजन्सी नेमण्याची बाबही शासनाच्या विचाराधीन होती. त्यानुषंगाने, शासनाने पुढीलप्रमाणे निर्णय घेतला आहे.

शासन निर्णय :

१. राज्यातील सर्व विमानतळांच्या विकास कामांमध्ये तसेच धोरण निर्मितीमध्ये सुसूत्रता राहावी, यासाठी महाराष्ट्र विमानतळ विकास कंपनी मर्या. ची “समन्वयक” म्हणून नेमणूक करण्यात येत आहे.

२. तसेच, केंद्र शासनाचा “उडान (RCS)” योजना राबविण्यासाठी ज्याप्रमाणे भारतीय विमानपत्तन प्राधिकरण केंद्र शासनासाठी नोडल एजन्सी म्हणून काम पाहते, त्याच धर्तीवर

राज्यात “उडान (RCS)” योजना राबविण्यासाठी महाराष्ट्र विमानतळ विकास कंपनी मर्या. ला नोडल एजन्सी म्हणून नेमण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१७१११०१६३८०९४४०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने

(शु.सु.आगाशे)

उप सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव, मंत्रालय, मुंबई
२. मा.राज्यमंत्री (सा.प्र.वि.) यांचे खाजगी सचिव, मंत्रालय, मुंबई
३. मुख्य सचिव, महाराष्ट्र राज्य यांचे स्वीय सहाय्यक, मंत्रालय, मुंबई
४. अ.मु.स. (उद्योग), उद्योग, ऊर्जा व कामगार विभाग, मंत्रालय, मुंबई
५. प्रधान सचिव, नगरविकास विभाग, मंत्रालय, मुंबई
६. प्रधान सचिव, सार्वजनिक बांधकाम विभाग, मंत्रालय, मुंबई
७. प्रधान सचिव (विमानचालन), सामान्य प्रशासन विभाग, मंत्रालय, मुंबई
८. प्रादेशिक कार्यकारी अधिकारी, भारतीय विमानपत्तन प्राधिकरण (पश्चिम क्षेत्र), मुंबई
९. मुख्य कार्यकारी अधिकारी, महाराष्ट्र औद्योगिक महामंडळ, मुंबई
१०. मुख्य कार्यकारी अधिकारी, सिडको, मुंबई
११. महालेखापाल, (लेखा परीक्षा/ लेखा अनुज्ञेयता) महाराष्ट्र राज्य, मुंबई.
१२. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी, मुंबई.
१३. अपर महानिदेशक, तटरक्षक कमांडर (पश्चिमी समुद्रतट), रत्नागिरी विमानतळ, रत्नागिरी
१४. सर्व जिल्हाधिकारी
१५. व्यवस्थापकीय संचालक, हिंदुस्तान एरोनॉटिक्स लि., नाशिक
१६. व्यवस्थापकीय संचालक, रिलायन्स कंपनी
१७. व्यवस्थापकीय संचालक, IRB सिंधुदुर्ग एअरपोर्ट प्रा.लि., अंधेरी (पू.), मुंबई
१८. उप सचिव, सामान्य प्रशासन विभाग (कार्या.२५), मंत्रालय, मुंबई
१९. निवड नस्ती.